

# مَنَاقِبِ آلِ مُحَمَّدٍ

مجموعہ مناقب



نجم مظفرنگری

مجموعہ مناقب

# مَنَاقِبِ آلِ مُحَمَّدٍ

تجملہ مظفر نگری

# مَنَاقِبِ آلِ مُحَمَّدٍ

نام کتاب	: مناقب آل محمد
شاعر و مصنف	: نجم مظفر نگری
سن اشاعت	: ۲۰۱۸ء
تعداد	: چار سو
خوش نویس	: ایاز احمد طالب
طباعت	: جے سی آفسیٹ پرنٹنگ پریس
ضخامت	: صفحات ۱۲۸
اعزاز یہ	: ۲۰۰۰ روپیہ
پتا	: ۱۷۶ ارقہ دوائی نگر، طیل شاہ روڈ، مظفر نگر

جملہ حقوق بحق مصنف محفوظ

**'Munaqib-e-Aal-e-Muhammad'**

(The Collection of Manqabat)

By Najm Muzaffarnagari

176, Qidwai Nagar, Tabal Shah Road

Muzaffarnagar (U.P.) 251001

Ph: 9897042648

## انتساب

مناقب آلِ محمدؐ کو میں اپنی اہلیہ سیدہ اظہارِ فاطمہ زیدی کے نام  
معنون کرتا ہوں۔ باری تعالیٰ بطفیہ محمدؐ و آلِ محمدؐ مرحومہ کی مغفرت فرمائے۔

نجم مظفر نگری

## اپنی بات

ناظرینِ کرام! میرا پانچواں مجموعہ کلام ”مناقب آلِ محمدؐ“ کے عنوان سے آپ کے پیش نظر ہے۔ اس میں میں نے اہل بیت اطہار علیہ السلام کے سلسلے میں منقبتیں شامل کی ہیں جو مختلف اوقات میں کہی ہیں اور محفلوں میں پڑھی بھی ہیں، عقیدتمند حضرات یقیناً ان سے محفوظ ہوں گے۔ دراصل یہ میری دلی خواہش تھی کہ میں اس کتاب کو دستاویز کی حیثیت سے تیار کر کے پیش خدمت کر دوں لیکن افسوس کہ میں تین برسوں سے آنکھوں کی بینائی چلے جانے کی وجہ سے اپنی اس خواہش کی تکمیل نہ کر سکا، ساتھ ہی یہ بھی عرض کر دوں کہ میری بد قسمتی یہ رہی کہ میرے چند احباب میری درخواست کے باوجود ایفائے وعدہ نہ کر سکے اور میں اپنی اس خواہش کو پورا نہ کر سکا۔

محترم حضرات میری عقیدتوں کا یہ مجموعہ ”مناقب آلِ محمدؐ“ پیش نظر ہے اس میں اگر کتابت، طباعت کی کچھ خامیاں رہ گئیں ہوں تو معاف فرمائیں اور میرے لئے دعاء فرمائیں کہ اللہ تبارک و تعالیٰ آلِ محمدؐ کے طفیل میں میری آنکھوں کی بینائی اور صحت بحال فرمائے، آمین!

طالبِ دعاء  
نجم مظفر ٹکری

## حمد باری

الفاظ میں اظہارِ ثنا ہو نہیں سکتا  
بندے سے کبھی شکرِ خدا ہو نہیں سکتا

وہ قادرِ مطلق ہے وہی مالک و مولا  
معبود کوئی اس کے سوا ہو نہیں سکتا

پتا کوئی ہلتا نہیں بن اس کے اشارے  
مختار ہے وہ چاہے تو کیا ہو نہیں سکتا

ہیں لوح و قلم اُس کے وہ ہے کاتبِ تقدیر  
تبدیل کبھی اُس کا لکھا ہو نہیں سکتا

انساں کو فضیلت کا شرف اُس نے دیا ہے  
حق اس کی نوازش کا ادا ہو نہیں سکتا

وہ قائم و دائم ہے ازل کیا ہے ابد کیا  
ہر شے کو فنا ہے وہ فنا ہو نہیں سکتا

اے جہم بجا لاتا ہے احکام جو اُس کے  
رُسا وہ کبھی روزِ جزا ہو نہیں سکتا

## حمد باری تعالیٰ

اے خالق کوئین ترے لطف و کرم کی  
تمہید بھی لکھے یہ کہاں تابِ قلم کی

پایا ہے کسی نے تجھے وسعت میں حرم کی  
دیکھا کسی نے تجھے صورت میں صنم کی

سب دیکھ رہے ہیں تری رحمت کے کمرشے  
تخلیق تجھی سے ہوئی موجود و عدم کی

مخلوق کی خدمت کو مہ و مہر بنائے  
دُنیا کو عطا کی ہے ہوا باغِ اِرم کی

کی عقل کو تفہیم عطا، دل کو محبت  
انجام خوشی لکھ دیا تقدیر میں غم کی

انسان تباہی کی طرف دوڑ رہا ہے  
تو کھینچ نہ طناب ابھی ابر کرم کی

ہر کثرت و قلت پہ ہے تو قادر و حاوی  
تو قیر بڑھاتا ہے کہیں بیش سے کم کی

انساں کو پتہ جادۂ منزل کا بتایا  
یہ دین ہے تیرے ہی رسولوں کے قدم کی

رُسا کسی عالم میں نہ ہو جھم سیہ کار  
معبود نہ کھل جائے کوئی بات بھرم کی



## نعت رسولؐ

مل جائے جسے سایہٴ دامانِ محمدؐ  
وہ کیوں نہ دل و جاں سے ہو قربانِ محمدؐ

عالم کو عطا کر دیئے جینے کے سلیقے  
احسان ہے اللہ کا احسانِ محمدؐ

انسان اگر چاند پہ پہنچا تو عجب کیا  
پہنچے ہیں سرِ عرش یہ تھی شانِ محمدؐ

دنیا میں کوئی اس کا بدل ہو نہیں سکتا  
جس قوم کا دستور ہے قرآنِ محمدؐ

تاریخ مساوات کے اوراق اُلٹے  
ہو جائے گا خود آپ کو عرفانِ محمدؐ

دیتا ہے یہی کلمہ طیب بھی شہادت  
فرمانِ خداوند ہے فرمانِ محمدؐ

لپکا نہ سکی آپؐ کو آرائشِ باطل  
تھا مرضی مولا ہی پہ ایمانِ محمدؐ

و شوار نہیں اُن کے لئے منزلِ ہستی  
جو ہو گئے آسودۂ عرفانِ محمدؐ

آقا کی شفاعت کا یقین ہے سرِ محشر  
یوں جحیمِ ازل سے ہے ثنا خوانِ محمدؐ

## شانِ اہلبیت

سُرخ و کیوں کر نہ ہوں وابستگانِ اہلبیت  
دیکھئے قرآن سے ثابت ہے شانِ اہلبیت  
آیہِ تطہیر سے عظمت کا عقدہ کھل گیا  
کھا گئے ہیں مات خود ہی دشمنانِ اہلبیت

فرشتوں تک کو بھی نانِ جو یں اُس گھر سے ملتا ہے  
کہ جس نے جو بھی مانگا خانہ حیدر سے ملتا ہے  
کوئی باب المراد آ کر کبھی خالی نہیں پلٹا  
یہی وہ در ہے حاجتمند کو جس در سے ملتا ہے

## ولادتِ مولیٰ علیؑ

سرگوشیاں تھیں جس کی تاروں کی انجمن میں  
موضوع گفتگو تھا جو سرو اور سمن میں  
سومن یہ لب کشا تھی مرغانِ خوش و بہن میں  
اک گل ابھی کھلے گا اسلام کے چمن میں

خوشبو سے جس کی عالمِ جنت نشاں رہے گا  
بن کر زمین پر بھی جو آسماں رہے گا  
کرنے لگی تبسم دیوارِ کعبہ حق  
اربابِ کفر سہے منہ اُن کے ہو گئے فق  
جاتی رہی عرب سے سب بتکدوں کی رونق  
تاریکیوں کے ایواں یکنخت ہو گئے شوق

بنتِ اسد کے گھر سے اک آفتاب اُبھرا  
سیلابِ نور بن کر ہا آب و تاب اُبھرا

ایمان سب سے پہلے اسلام پر جو لایا  
 جس کو نبیؐ نے اپنی آغوش میں کھلایا  
 اسلام کا جو پرچم میدان میں لیکے آیا  
 شیر خدا کا جس نے اعلیٰ خطاب پایا

ذات علی یقیناً ممتازِ مومنیں ہے  
 انگشتری دیں کا گویا وہ اک نگین ہے  
 اولاد نے بھی جس کی حق کا علم نہ چھوڑا  
 باطل کا پختن سے دست غضب مروڑا  
 رشتہ حسینؑ نے گو دنیا سے لاکھ توڑا  
 میدان کربلا سے البتہ منھ نہ موڑا

عباسؑ راہ حق پر قربان ہو گئے ہیں  
 اصغرؑ بھی راستی کا عنوان ہو گئے ہیں  
 خیمبر کی وادیوں میں پیغام حق سنایا  
 اہل جہاں کو رستہ اسلام کا دکھایا  
 دین محمدیؐ پر سب کچھ دیا دلایا  
 اس واسطے علیؑ نے اعلیٰ مقام پایا

اے کاش کل مسلمان اک رہگذر پہ آئیں  
 پیغام مرتضیٰؑ سے درس حیات پائیں

## پہلا امام آیا

عرب کی تاریک وادیوں میں بشل ماہ تمام آیا  
فضائے کونین جگمگائی جہاں میں پہلا امام آیا

امانتیں کیں سپرد جسکے سلا گئے جس کو اپنے گھر میں  
بوقت ہجرت نبیؐ حق کے وہ شیرِ اسلام کام آیا

محمدؐ مصطفیٰ کا دلبر خدا کے پیارے کا خاص پیارا  
رہا ہے غربت میں بھوکا پیاسا مگر روح حق میں کام آیا

فضا میں ہرا کے سبز پرچم تحفظِ دین حق کیا ہے  
گیا نہ بچ کر کوئی بھی دشمن جو سوئے بیتِ حرام آیا

کسی نے مشکل کشا کہا ہے کسی نے شیرِ خدا کہا ہے  
علیؑ مدگار بن کے آئے جہاں بھی مشکل مقام آیا

علیؑ ہے مجھ سے علیؑ سے میں ہوں علیؑ ہے در شہرِ علم میں ہوں  
یہ قول خود قولِ مصطفیٰ ہے زباں پہ جو لا کلام آیا

بیاں ہوں اوصافِ مرتضیٰ کے کہاں ہے اے نجمِ تاب مجھ میں  
نظرِ عقیدت سے جھک گئی ہے جو لب پہ مولا کا نام آیا

## منقبت علیؑ

دفعاً روشن تجلی سے خدا کا گھر ہوا  
شق ہوئی دیوار ظاہر جلوہٴ حیدرؑ ہوا

منہ میں نوسلود کے رکھ دی یتیمؑ نے زباں  
نور کے ٹکڑوں کے ملنے کا عجب منظر ہوا

جس نے کی لپیک سب سے پہلے حق کی بات پر  
اول و آخر وہی اسلام کا رہبر ہوا

اس کے ہاتھوں ہی سے تکمیل امانت بھی ہوئی  
وقت ہجرت بے جھجک جو صاحب بستر ہوا

جس کی ہیبت سے صف کفار میں تھا زلزلہ  
دست حیدرؑ ہی سے وا دروازہٴ خیر ہوا

وہ علی مرتضیٰ مشکل کشائے کائنات  
خود تھا فاقہ سے دیا سائل کو یہ اکثر ہوا

ہے رموز زندگی نہج البلاغہ کا کلام  
دیکھ کر حیرت زدہ ہر ایک دانشور ہوا

آکے ملتے ہیں اسی سے معرفت کے سلسلے  
منبع روحانیت وہ نور کا چکر ہوا

منجم توصیف علی الفاظ میں ممکن نہیں  
تجربہ یہ مجھ کو اُن کی منقبت کہہ کر ہوا



## مدحت علیؑ

آفتاب معرفت جس دم نمایاں ہو گیا  
ہر کسی کو امتیاز کفر و ایماں ہو گیا

شق ہوئی دیوار کعبہ مرحبا کہتی ہوئی  
منہ کے بل بت گر گئے باطل پریشاں ہو گیا

جب ابو طالب کے گھر میں آئی شمع حیدری  
خانہ کعبہ کا ہر گوشہ فروزاں ہو گیا

یہ دیا مژدہ فرشتوں نے رسول اللہ کو  
گلشن اسلام اب وسعت بداماں ہو گیا

آئی صحرائے عرب کے ذرے ذرے میں چمک  
دیکھتے ہی دیکھتے گھر گھر چراغاں ہو گیا

رونما جب بزم امکاں میں ہوئے مشکل کشا  
غم کے ماروں کے لئے راحت کا ساماں ہو گیا

تہجم دارقوتہ بفیض جشن میلاد علیؑ  
دیکھئے قدرت خدا کی منقبت خواں ہو گیا

## کارِ علیؑ

پورا ہوا ہے کارِ نبی مرتضیٰؑ کے ہاتھ  
سوچی گئیں امانتیں مشکل کشا کے ہاتھ

ہٹنا پڑا ہے شمس کو اپنے مقام سے  
اہل نظر نے دیکھے ہیں معجز نما کے ہاتھ

ٹھکرائی ہے یہ کہہ کے ابو جہل کی مدد  
کیا دین حق کو سوئپ دوں میں اشتیاء کے ہاتھ

صفین میں جو آ گیا قرآن درمیاں  
تحریم کی ہے جنگ وجدل سے اٹھا کے ہاتھ

کیوں کر نہ ہو زمانہ شجاعت کا معترف  
خیبر میں اس نے دیکھ لئے مرتضیٰؑ کے ہاتھ

اس عدل گسٹری کا زہنہ گواہ ہے  
مظلوم کی مدد کو اٹھے مرتضیٰؑ کے ہاتھ

بخشی نبیؐ نے ان کو ید اللہ کی سند  
للہیت کے ہاتھ ہیں مشکل کشا کے ہاتھ

علم و ہنر، شجاعت و روحانیت کا درس  
سب کچھ ملا ہے حب رسول خدا کے ہاتھ

بے مایہ عجبم کیسے کرے مدحتِ علیؑ  
محفل میں آبرو ہے اب اسکی خدا کے ہاتھ

## مجموعہ صفات علیؑ

حق گوہوں کیا غلط ہے جو مولا کہوں تمہیں  
بعد از نبیؐ وسیلہٴ عقبیٰ کہوں تمہیں

شانِ خدا کا مظہر یکتا کہوں تمہیں  
فخرِ نمود آدم و حوا کہوں تمہیں

تم نے ہی پہلے دینِ محمدؐ کیا قبول  
یوں جاں نثارِ والی بٹھا کہوں تمہیں

باقی رہی نہ ظاہر و باطن کی تیرگی  
دو دنوں جہاں کے نور کا ہالا کہوں تمہیں

تاریخِ جنگِ خیبر و خندق گواہ ہے  
غیبی مدد کا کیوں نہ خزینا کہوں تمہیں

اعلان حق ہوا ہے جو عزمِ غدیر میں  
پھر کیوں نہ مومنین میں یکتا کہوں تمہیں

مشکل کشا و ناطقِ قرآنِ خدا کے شیر  
مجموعہ صفات ہو کیا کیا کہوں تمہیں

ہر دادرس کے لب پہ ہے مولا تمہارا نام  
کیسے نہ دو جہاں کا سچا کہوں تمہیں

آقائے عجم تم کو تو چاہا رسول نے  
میں کیوں نہ اپنی جان سے پیارا کہوں تمہیں

## مدحت علیؑ

بھی ہے بزمِ سخنِ مدحتِ علیؑ کے لئے  
یہاں ملیں گے فرشتے بھی حاضری کے لئے

جگہ رہے گی نہ اب کوئی تیرگی کے لئے  
حرم میں جل گئی قندیلِ روشنی کے لئے

جہاں بھی آئی ہے مشکل کسی ولی کے لئے  
درِ علیؑ سے ملی راہ آگہی کے لئے

یہ معجزہ ہی تھا بہتِ اسد کے قدموں کا  
ہوئی نہ کعبہ کی دیوارِ شوق کسی کے لئے

جب آنکھیں کھولیں علیؑ نے تو سامنے تھے رسول  
کھلی تھی نور کی آغوشِ نور ہی کے لئے

دہن میں شیرِ خدا کے زہاں تھی احمدؑ کی  
رہے وہ ناطقِ قرآن ہر آدمی کے لئے

خدا کے گھر میں ہے پیدائشِ علیؑ کا یہ راز  
چراغِ چاہئے کعبے میں روشنی کے لئے

وہ کارنامے کئے مظہر العجائب نے  
مثال بن گئے جو شانِ مظہری کے لئے

وہ سخت لمحوں کا دمسازِ وقتِ ہجرت تھا  
خود اپنی جان پہ کھیلا ہے جو نبیؐ کے لئے

تھے یوں تو اور بھی لیکن تھی اس کی بات ہی اور  
علمِ اسی کو ملا فتحِ خیبری کے لئے

خلافِ ظلم ہی اٹھی ہے ذولفقار اس کی  
سند ہے نامِ علیؑ امن و آشتی کے لئے

وہ فاتحِ نوشِ فرشتوں کو جس نے دی خیرات  
فلک سے خوان بھی اترے ہیں اس سخی کیلئے

علیؑ کے نام میں پنہاں ہے ذاتِ ربِّ علیؑ  
علیؑ پکاریئے عرفان و آگہی کے لئے

قدمِ قدم پہ ہوئیں سخت منزلیں آساں  
ہے نجمِ نادِ علیؑ میری رہبری کے لئے

## حیدر حیدر حیدر حیدر

حق کا ولی داماد پیغمبر حیدر حیدر حیدر حیدر  
جہا جو کعبے کے اندر حیدر حیدر حیدر حیدر

نوراً ہی حاجت بر آئی جب کہہ کر آواز لگائی  
نادِ علیاً مظہر مظہر حیدر حیدر حیدر حیدر

بدر و احد میں اور خندق میں ساتھ اس کے ہادی برحق  
اس لئے ٹھہرا فاتح خیر حیدر حیدر حیدر حیدر

فہم و فراست علم و حکمت تاطیق قرآن دین کی حجت  
کون ہے ان اوصاف کا پیکر حیدر حیدر حیدر حیدر

شیر خدا کہلانے والا دادِ شجاعت پانے والا  
چیرنے والا کلّہ اژدر حیدر حیدر حیدر حیدر

پھیلانے گھر گھر میں اجالا سورج کو پلٹانے والا  
کہتا جائے مست قلندر حیدر حیدر حیدر حیدر

ساقی کوثر وہ کہلانے بچم جو میری پیاس بجھائے  
میرا ہے مولا ساقی کوثر حیدر حیدر حیدر حیدر



## مولا علیؑ

محبوبِ نبی ولیوں کے ولی اللہ کے پیارے مولا علیؑ  
تسبیح پڑھے دل کی دھڑکن ہر سانس پکارے مولا علیؑ

مشکل میں وہ سبکے کام آئے مولاؑ زمانہ کہلائے  
ہر لب سے صدا آتی ہے یہی واللہ ہمارے مولا علیؑ

ہوں راہنما جس کے مولا دے راہ سے طوفانِ بڑا  
وہ ڈوب نہیں سکتی کشتی جو پار اتارے مولا علیؑ

آغوشِ محمدؐ میں رہ کر جو علمِ لدنی پایا ہے  
وہ ناطقِ قرآن ہے گویا قرآن کے پارے مولا علیؑ

کچھ قول و عمل کا فرق نہیں بارہ کے بارہ اماموں میں  
سب نامِ محمدؐ رکھتے ہیں کردار میں سارے مولا علیؑ

اللہ غنی یہ شہین غنی سائل در سے خالی نہ گیا  
بھوکے کو کھلا کر روز و شب فاقوں میں گزارے مولا علیؑ

اے فاتحِ خیبر شیرِ خدا ہے تجھ تو ادنیٰ مولائی  
جب رادِ شجاعت دیتے ہیں دشمن بھی تمہارے مولا علیؑ

## ساقی کوثر

اوج پر اربابِ ایماں کا مقدر آ گیا  
مرحبا صد مرحبا دنیا میں حیدر آ گیا

منزلوں پر اب پہنچ جائیں گے سارے قافلے  
اے خوشا قسمت ہمارا آج رہبر آ گیا

تشنگانِ شوق دُ خلد کے در کھل گئے  
جامِ وحدت لے کے اب ساقی کوثر آ گیا

فاطمہؑ زہرا کو جس کی شخصیت پر ناز ہے  
شکل میں حیدر کی ولادت پیمبر آ گیا

کلنِ ایماں کو دیا حضرت نے یہ کہہ کر علم  
جس کے ہاتھوں فتح ہو جائے گا خیر آ گیا

میں ہوں شہرِ علم اور اس کا ہیں دروازہ علی  
یاد مجھ کو آج یہ قولِ پیمبر آ گیا

والہانہ چومتا ہوں اس کی آنکھوں کو میں بچم  
جو نجف سے روضہٴ مولا پہ ہو کر آ گیا

## یا علیؑ مدد

مشکل ہے زندگی کا سفر یا علیؑ مدد  
کانٹوں بھری ہے راہ گزریا علیؑ مدد

مجھ کو فریب دے گئی امید کی کرن  
مایوسیاں ہیں پیشِ نظر یا علیؑ مدد

مجھ کو یقین ہے نکلے گا ناکامیوں کا حل  
وردِ زباں ہے شام و سحر یا علیؑ مدد

واقف تو ہو گئے چاہنے والوں کے حال سے  
پہنچے مجھے نہ کوئی ضرر یا علیؑ مدد

مشکل کشا ہیں آپ تو پھر کس سے میں کہوں  
ہر مرحلہ ہو زیست کا سر یا علیؑ مدد

بعد از رسولؐ پاک وسیلہ ہے آپ کا  
اب تو نہیں دعا میں اثر یا علیؑ مدد

اب تجھ کس کے سامنے پھیلائے جا کے ہاتھ  
جب سامنے ہے آپ کا در یا علیؑ مدد

## نادِ علی

اک شغل صبح و شام جسے یا علی کا ہے  
وہ ہے ولی جو چاہنے والا علی کا ہے

باب المراد سے کوئی خالی نہیں گی  
یہ خانہ بتول بھی مولا علی کا ہے

حقدار ہوگا خلد میں بہلول کی طرح  
جس کے دل و دماغ میں سودا علی کا ہے

اب مجھ کو اپنے گھر میں بلاؤں کا ڈر نہیں  
نادِ علی کی شکل میں سایا علی کا ہے

مولود کعبہ سے یہ حقیقت ہے آشکار  
اس سجدہ گہ کا جو بھی ہے گوشہ علی کا ہے

سروے کے جس نے دین محمد بچالیا  
سبط نبی حسین وہ بیٹا علی کا ہے

وابستہ ہیں علی سے طریقت کے سلسلے  
بعد از رسول پاک وسیلہ علی کا ہے

وہ باب علم ہو کہ شجاعت کا معرکہ  
ہر شعبہ حیات میں رتبہ علی کا ہے

میں ہوں محبت آل عبا تجم میرا کیا  
جو کچھ ہے میرے پاس اثاثہ علی کا ہے

## جشنِ خدایر

کون کہتا ہے وصی مصطفیٰ کوئی نہیں  
صرف حیدر جانشین ہیں دوسرا کوئی نہیں

وہ سقیفائی بنے جو تھے غدیری چشم دید  
جانتے ہیں سب حقیقت ، مٹا کوئی نہیں

گھر کی دیواروں پہ میری ہے رقمِ نادِ علی  
اس سے بہتر نسخہ رِوِ بلا کوئی نہیں

جو خدا سمجھے علی کو وہ تو کافر ہے مگر  
عظمتِ مولا کے منکر سے برا کوئی نہیں

جس نمازی نے انگوٹھی دان کی وقتِ رکوع  
وہ سخی دیکھ تو حیدر کے سوا کوئی نہیں

جو مہبانِ امامِ عالی مظلوم ہیں  
اُن میں عالم کا یقیناً ہموا کوئی نہیں

دُشمنِ دیں پر چلی ہے ذولفقارِ حیدری  
اس کی زد پر جو شقی آیا بچا کوئی نہیں

اس یقین کے ساتھ آئے ہیں درِ مولا پہ ہم  
کلِ ایماں کے سوا مشکل کشا کوئی نہیں

جسکی آنکھوں میں لگا ہوسرمہِ خاکِ نجف  
عجم اس کی وسعتوں کی انتہا کوئی نہیں

## ثنائے علیؑ

بھلا وہ کیوں نہ دل و جاں سے ہو فدائے علیؑ  
جسے خبر ہے محمدؐ کو تھی ولائے علیؑ

کہا گیا یونہی مولائے کائنات اُنہیں  
کوئی بھی علم نہیں جو ہو ماورائے علیؑ

ملی ہیں راحتیں مشکل کشا کے صدقے میں  
اسی لئے تو ہر اک لب پہ ہے صدائے علیؑ

بڑھی علیؑ کی ولادت سے عظمتِ کعبہ  
جہاں میں نورِ خدا دند لے کے آئے علیؑ

محبّتوں کا عجب سلسلہ تھا دونوں طرف  
علیؑ نبیؐ پہ فدا تھے نبیؐ فدائے علیؑ

کبھی نہ بادِ مخالف کے حوصلے اُٹکے  
چراغِ کیسے بجھیں وہ جنہیں جلائے علیؑ

کہاں قلمِ سراے بچم اور وہ ذات کہاں  
میں اپنے لفظوں میں کیسے کروں ثنائے علیؑ



## حکمت قرآن ہے

ہر خوشی شعب ابوطالب پہ یوں قربان ہے  
مژدہ مولودِ کعبہ لطف کا سامان ہے

دیکھئے نہج البلاغہ مثل یک جزدان ہے  
آج بھی محفوظ جس کی گود میں قرآن ہے

صاحبِ ایماں وہی ہے جس کا یہ ایمان ہے  
منظرِ ذاتِ علی ذاتِ علی کی شان ہے

رکھ دیا ہے کلمہ اُردر کو جس نے چیر کے  
پالنے میں کھیلتا بچہ علی ذیشان ہے

معرفتِ علم و شجاعتِ حلم کردار و عمل  
فاطمہ بنتِ اسد کے لال کی پہچان ہے

انگنت اوصاف کا کیسے احاطہ کیجئے  
لفظ بونے پڑ گئے یہ شخصیت کی شان ہے

ہے مجسم وہ عجیب الغرائب بالیقین  
فاتح خیبر حقیقت میں ید الرحمن ہے

منبع روحانیت ہے واقعی ذات علی  
بس کہ اقلیم ولایت کا وہی سلطان ہے

مشورہ لیتے ہیں آکر اس سے اصحاب رسول  
نقش قلب مرتضیٰ پر حکمت قرآن ہے

سامنے کفار کے وہ تجم تھا سینہ سپر  
حیدر کراڑ کا اسلام پر احسان ہے

## حیدرؑ فضیلتوں کے سمندر

یوں آج عرش و فرش پہ اک جشنِ عام ہے  
تیرہ رجب ولادتِ اوّل امام ہے

اللہ نے بنایا جسے بازوئے رسولؐ  
وہ ذاتِ باصفاتِ علیؑ جس کا نام ہے

دیوارِ کعبہ شق ہوئی حیرت کا ہے مقام  
جائے ولادتِ علیؑ بیتِ المحرام ہے

بحرائی ہیں فلک سے اتر کر ملائکہ  
کہتے ہیں وہ وحیِ بنیٰ پر سلام ہے

شاہوں سے بڑھ کے اسکے غلاموں کے ہیں غلام  
روضوں پہ جن کے آج بھی اک اژدہام ہے

دین محمدی کی محافظ وہ ذوالفقار  
ہر وقت سرکشوں کے لئے بے نیام ہے

باب المراد سے کوئی خالی نہیں گیا  
مشکل کشا کے گھر پہ عجب اہتمام ہے

کیسے کرے شمار کوئی ان کو بوند بوند  
حیدر فضیلتوں کے سمندر کا نام ہے

جو عاشقِ علی ہیں وہ جنت میں جائیں گے  
تیار ان کے واسطے کوثر کا جام ہے

اے نجم سوچتا ہوں کہ خود ان سے کیا کہوں  
ان کو خبر تو ہوگی پریشاں غلام ہیں

## شہادت علیؑ

ابن ملجم واصل نارِ جہنم ہو گیا  
خونِ حیدر وجہِ تزئینِ دو عالم ہو گیا

کعبہٴ حق میں ولادت جس کی تھی معجزیاں  
جسکے منہ میں احمد مرسل نے رکھی تھی زباں

عہدِ طفلی میں بھی جو ممتاز اہل حق میں تھا  
وہ جواں سرخیل جنگِ خیبر و خندق میں تھا

خواہ میدانِ شجاعت ہو کہ میدانِ عمل  
حیدرِ کرار کا ہے نامِ نامی بر محل

ایک دن جس کو محمدؐ نے کہا تھا یو تراب  
وہ ہوا ثابت جہانِ معرفت کا آفتاب

وقت ہجرت جو رسول اللہ کے بستر میں تھا  
ایک امانتدار یہ کہیے امیں کے گھر میں تھا

اک حدیث معتبر میں ہے یہ فرمانِ نبیؐ  
میں تو ہر علم ہوں اور باب ہے اس کا علیؑ

اور اسی خطبہ میں حضرتؐ نے یہ جملہ بھی کہا  
جس کا میں مولا ہوں مولا اُس کا ہے شیر خدا

وہ نبیؐ کا لاڈلا وہ فطمہ کے سر کا تاج  
وہ پدرِ حسنین کا اسلام کا زریں سراج

خود محمدؐ جس کو دیں قرآن ناطق کا لقب  
بابِ علم و فن میں کوئی اس سے بڑھ سکتا ہے کب

وہ علیؑ مرتضیٰ مشکِ کشائے روزگار  
سارے ولیوں کا ولی روحانیت کا تاجدار

جس کے ہیں اقوال زریں رہنمائے زندگی  
وہ ہر اک رُخ سے رہا ہے آشنائے زندگی

خندہ پیشانی سے پیش آنا ہی ہے رِہ بدی  
موت ہے اک بے خبر ساتھی یہ ہے قور علی

غالب آنا عادتوں پر ہے فضیلت کا کمال  
ہے شرافت عقل سے اور ہے ادب سے نسب و مال

ہجتم لفظوں کا یہ نذرانہ بھی ہے نذرانہ کیا  
نامِ نامی پر علی کے جان سے بھی جانا کیا

## کاشانہٴ نبیؐ میں آمد ہے سیدہ کی

بٹی نبیؐ کو ایسی اللہ نے عطا کی  
سیرت ہے سب سے یکتا اُس پیکر حیا کی

مژدہ سنا رہی ہیں کلیاں چٹک چٹک کر  
تقدیر جاگ اُٹھی گلزارِ مصطفیٰ کی

تھیں جان سے بھی پیاری وہ اسلئے نبیؐ کو  
زہرا کی شکل میں تھی اک شانِ کبریا کی

قربان ہے تقدس جن پر نساہیت کا  
لفظوں میں کیا بیاں ہو تو صیفِ باصفا کی

یہ عز و شان و عظمت کس کو ہوئی میسر  
حسین کی وہ درز وجہ ہیں مرتضیٰ کی

نانِ جویں ملائک لیتے تھے جنکے در سے  
بتِ نبیؐ سراپا تصویر تھی غنا کی

پوری ہوئیں مرادیں اے تجمِ سب ہماری  
زہراؑ کے واسطے سے جس وقت بھی دعا کی



## فخر النساءیں فاطمہؑ

عالمِ امکان کو قدرت کی عطا ہیں فاطمہؑ  
اس لئے کونین میں فخرانسا ہیں فاطمہؑ

راہ پر بعد رسالت سیدا ہیں فاطمہؑ  
رتبہ عالی امامت کی بنا ہیں فاطمہؑ

عصمت و عفت کا پیکر محزونِ جود و سخا  
آیہِ تطہیر میں جلوہ نما ہیں فاطمہؑ

نامِ نامی سے مشمِ جاں معطر ہو گیا  
لب یہ کہنے کو کھلے تھے فاطما ہیں فاطمہؑ

ہے قلم لکھنے سے قاصر لفظ بونے ہو گئے  
جوہرِ مدحت کی گویا انتہا ہیں فاطمہؑ

مریم و سارہ کی عظمت تو مسلم ہے مگر  
سچ یہ ہے اوصاف میں سب سے جدا ہیں فاطمہؑ

خادم و مخدوم کے رشتے مقدس کر دیئے  
پوچھے جا کر ذرا رخصتہ سے کیا ہیں فاطمہؑ

## فاطمہ زہرہؑ

کیسے ثنائے بنتِ رسولِ خدا کریں  
موزوں ملیں جو لفظ تو یہ حق ادا کریں

وہ ہو گی مستجاب یقیناً حضورِ رب  
زہراً کے واسطے سے جو کوئی دعا کریں

ہو جس کی ذات آیۂ تطہیر کا سبب  
اس ذاتِ با صفات کی کیسے ثنا کریں

رکھنا عقیدت آپ سے واجب نہیں ہے کیا  
خود جن پہ جان نثار رسولِ خدا کریں

نسوانیت کو ناز ہے زہراً کی ذات پر  
ان جیسی کیوں نہ ہم بھی عبادت کیا کریں

اے ہجتمِ عاقبت بھی سنور جائے گی مگر  
کردارِ فاطمہؑ کو نہ دل سے جدا کریں

## خاتونِ جنت

ذہن انساں سے مٹائی حیرگی اسلام نے  
فاطمہ کے گھر سے لے کر روشنی اسلام نے

آیہِ تطہیر سے ظاہر حقیقت ہو گئی  
اُن سے پائی عفت و پاکیزگی اسلام نے

ازداجی زندگی بہتر بنانے کے لئے  
مستحب رکھے ہیں مہرِ فاطمی اسلام نے

جو ثار اس پر ہوا وہ سیدہ کا لال تھا  
کر بلا میں اس کی جرأت دیکھ لی اسلام نے

فاتحِ خیبر علیؑ تھے سیدہ کے سر کا تاج  
سلسلے سے ان کے پائے ہیں ولی اسلام نے

خانہِ زہرہ ہے اس کی ابتدا و انتہا  
حجمِ پائی ہے یہیں سے زندگی اسلام نے

فاطمه زهراء

جس پر فرشتگان کا تقدس نثار ہے  
ہیتِ رسول ایسی عبادت گزار ہے

بوئےِ روا سے جس کی جہاں مشکبہ رہے  
 محبوبِ کبریا کے چمن کی بہار ہے

خالق کا جس پہ سر نہاں آشکار ہے  
مولائے کائنات کی وہ رازدار ہے

جس پر ہوا ہے آیہ تطہیر کا نزول  
بے مثل عظمتوں کا حسیں شاہکار ہے

ہے معتبر حدیث کسا کا یہ واقعہ  
آیا ہے جو بھی زیرِ راہِ وقار ہے

اس کی کثرت تک کو ہے حاصلِ رضائے حق  
فیضہ کا خوانِ معجزہ کردگار ہے

اس کی جبینِ صبر پہ کوئی شکن نہیں  
جس حال میں بھی ہے وہ قناعت شعار ہے

جس سے ملک بھی لیتے ہیں نانِ جویں کی بھیک  
زہرہ کے در پہ رحمتِ پروردگار ہے

اے تاجم میں ہوں مادرِ حسنین کا غلام  
یہ مرتبہ بھی باعثِ صد افتخار ہے

## فاطمہ کے دم سے ہے

ہر طرف تابندگی تو فاطمہ کے دم سے ہے  
روشنی عقیلیٰ میں بھی تو فاطمہ کے دم سے ہے

خانہ زہرہ ہے محور آیہ تطہیر کا  
عظمتِ آلِ نبیؐ تو فاطمہ کے دم سے ہے

آپ کے انوار سے روشن ہے فانوسِ حرم  
دینِ حق کی روشنی تو فاطمہ کے دم سے ہے

قلب میں شبیر و شبر سانس میں بوئے علی  
روح میں بالیدگی تو فاطمہ کے دم سے ہے

زیب و زینتِ زینب و کلثوم اور حسنین ہیں  
رونقِ بزمِ علیؑ تو فاطمہ کے دم سے ہے

فکرِ عقیلیٰ کیوں ہو تجھ کو اے غلامِ اہلبیت  
تجھ تیری شاعری تو فاطمہ کے دم سے ہے

## نور پیکر فاطمہ

ہیں سراپا نور پیکر فاطمہ  
کر گئیں جگ کو ستور فاطمہ  
مالک و مختار کو ژ فاطمہ  
مادرِ شبیر و شبیر فاطمہ

سایہ رحمت ہیں سر پر فاطمہ  
مومنو! نفسِ پیہر فاطمہ  
جس کے ہیں دربان جبریل امیں  
خاتمہ تطہیر کا در فاطمہ

نور کے ٹکڑے ہیں سب زیرِ کسا  
احمد و حسنین و حیدر فاطمہ  
ڈھال بن جائیں دعائیں آپ کی  
رن میں اترے ہیں بہتر فاطمہ

بن گیا تاریخ کے ماتھے کا داغ  
لے گئیں جو زخمِ دل پر فاطمہ  
صابر و شاکر رہیں ہر حال میں  
سر پہ رکھ کر غم کی چادر فاطمہ

تجھم اُترا تھا ستارہ جن کے گھر  
تھیں مجسمِ شانِ حیدر فاطمہ

## ولادت امام حسنؑ

زہرانے پایا بیٹا جب فصلِ ذوالحجہ سے  
پیغام لائی خوشبو یہ ہاشمی چمن سے

موا علی مبارک پہلی خوشی ملی ہے  
اس تہنیت کو دینے آئے ملک گنگن سے

کیوں کرنہ شاد ماں ہوں نانا رسول اکرم  
راحت ملی ہے دل کو پیدائش حسنؑ سے

لہجے کی وہ حلاوت گھر کر گئی دلوں میں  
ہوتی تھی گل فشانی معصوم کے دہن سے

گرویدہ ہو گیا ہے اک بار جو ملا ہے  
اخلاق کی بلندی سیکھے کوئی حسنؑ سے



اترا ہوا ہے چہرہ کیسا ملوکیت کا  
کھائی ہے مات اسنے کیا صلح جو حسن سے

حاوی شرافتیں ہیں اب بھی خباثتوں پر  
حاکم وہی ہے جس کو چاہیں عوام من سے

ہوتی ہے صلح جوئی جنگ و جدل سے بہتر  
ثابت یہ ہو گیا ہے کردار منجھن سے

اے جھم میں غلام آقائے مجتبیٰ ہوں  
کی جسے حکمرانی ہر دل پہ اپنے پن سے

## ولادتِ امام حسین

اک گل تازہ کھلا مژدہ صبا لائی ہے آج  
گلشن خاتون جنت میں بہار آئی ہے آج

یہ علی کا گھر ہے یا فردوسِ بر روئے زمیں  
فرش سے تاعرشِ رحمت کی گھنا چھائی ہے آج

فاطمہ کے در پہ بھرائی ہوئے جن و ملک  
کیا ولادت حضرتِ شبیر نے پائی ہے آج

ذره ذرہ میں نظر آتی ہے نورانی چمک  
تیرگی میں زندگی کی روشنی آئی ہے آج

باغِ دین احمدیؑ کا پاسباں پیدا ہوا  
کفر کے چہرے پہ کیسی مردنی چھائی ہے آج

نام سے جس کے ہوا وابستہ ذکرِ کربلا  
رحمت حق اس کے دروازے پہ بھرائی ہے آج

تجھ میرا کام ہے ذکرِ حسینؑ ابنِ علیؑ  
اس سے میری روح نے تازہ جلا پائی ہے آج

## نتہا امام آیا

فضا پر ابر رحمت جھوم کر باہتمام آیا  
خوشالے سے پرستو بزم میں وحدت کا جام آیا

ہوئی کافور جس کے نور سے تاریکی باطل  
ابھر کر فاطمہ کی گود سے ماہِ تمام آیا

کوئی دیکھے پشیم غور عظمت شہ سواری کی  
وہ محبوبِ خدا کی پیٹھے پر تھا امام آیا

ملا تھا حق پرستی کا سبق آغوشِ مادر میں  
جہادِ زندگی کی جو ہر اک منزل میں کام آیا

یکایک تھر تھرا اٹھے چراغِ شام کے سائے  
بنامِ حق مدینے سے جو بیعت کا نظام آیا

نبوت اسکے گھر سے ہے ولایت اسکے در سے ہے  
حسین ابن علی بن کر اماموں کا امام آیا

کھلائے پھول زخموں کے بہار زیست کی خاطر  
وفا کی سرخیاں لکھنے میں جس کا خون کام آیا

وہ سرتاپا ہدایت پیکر ایثار و قربانی  
کہ جس پر کر بلا میں حق تعالیٰ کا سلام آیا

قبول اقتد زہے عز و شرف اے نجم کے آقا  
کہ گلہائے عقیدت لے کے اک ادنیٰ غلام آیا

## اسلام کی بقا ہے شہادت حسینؑ کی

دراصل یہ تھی وجہ ولادت حسینؑ کی  
ثانا کے دین کو تھی ضرورت حسینؑ کی

ایک اک ادا پہ ہوتے تھے قربان مصطفیٰؐ  
کچھ ایسی دل نواز تھی صورت حسینؑ کی

ذات حسین اصل میں تھی منبع صفات  
یکساں تھی شکل و صورت و سیرت حسینؑ کی

حرکا نصیب دیکھئے آکر کہاں کھلا  
جنت میں لے گئی اُسے نسبت حسینؑ کی

روزِ حساب اس کی شفاعت ہے پابقیں  
رکھتا ہے جو بھی دل میں محبت حسینؑ کی

خاکِ شفاۓ سجدوں کو بخشی ہے زندگی  
اسلام کی بقا ہے شہادتِ حسینؑ کی

ظالم کے نام لیوا تو سب مٹ گئے مگر  
ہے آج بھی دلوں پہ حکومتِ حسینؑ کی

سجدے میں دینِ حق کے لئے سر کٹا دیا  
تاریخ بن گئی ہے عبادتِ حسینؑ کی

ہوں تاکھ انقلابِ زمانہ کی یورشیں  
اے حجمِ کم نہ ہوگی عقیدتِ حسینؑ کی

## سلام

<p>مرضی حق سے چھوڑ کر طیبہ کربلا میں کیا قیام حسین</p> <p>آپ کا جو ہے چاہنے والا دل سے کرتا ہے احترام حسین</p> <p>مقتدی اس کے چلتی ہوئے جس جماعت کا ہے امام حسین</p> <p>سرنہ باطل کے آگے خم ہوگا دے گئے حق کا یہ پیام حسین</p>	<p>آپ کو یہ ملا مقام حسین بھیجتا ہے خدا سلام حسین</p> <p>ہوک اٹھی دل میں نم ہوئی آنکھیں جب بھی آیا زباں پہ نام حسین</p> <p>کر کے قربان سر بہتر کے تم نے کی حجتیں تمام حسین</p> <p>مرتبے ان کے بس خدا جانے جسکے لب پر ہے صبح و شام حسین</p>
--	--

اس پہ بھی سایہ کرم رکھیے  
تجسم ہے آپ کا غلام حسین

## حسینؑ

بالیقیں اللہ کے پیارے کا پیارا وہ حسینؑ  
گلشن اسلام کو جس نے سنوارا وہ حسینؑ

سیدہ کا لال وہ مولا علی کا لاڈلا  
تھا محمد مصطفیٰ کا جو دُلا را وہ حسینؑ

اپنے کاندھوں پر بٹھایا عہد طفلی میں جسے  
احمد مرسل کی آنکھوں کا تھا تارا وہ حسینؑ

عالم انسانیت کو جس نے روشن کر دیا  
خاندان ہاشمی کا ماہ پارا وہ حسینؑ

صبر و استقلال کی منزل تھی اس کے زیرِ پا  
بندگی کے نقش کو جس نے اُبھارا وہ حسینؑ



نینوا کے تپتے صحرا میں رہا ہے تشنہ لب  
جو خوشی سے کر گیا ہر غم گوارا وہ حسین

جسم و جاں پر جس نے روشن کر کے زخموں کے چراغ  
ظلم کے طوفان کو سر سے گزارا وہ حسین

شوق سے حق کے لئے جام شہادت پی لیا  
جس کے استقلال سے باطل بھی ہارا وہ حسین

تجسم اس کے نام پر آتی ہے پلکوں پر نمی  
اپنا کہہ کر جس کو دنیا نے پکارا وہ حسین

## امام حسنؑ

بلند کیوں نہ فضیلت میں ہو مقامِ حسنؑ  
نواسہ احمدؑ مرسل کا ہے امامِ حسنؑ

وہ ہے علی کا پسر فاطمہ کا نورِ نظر  
کہ زیب و زینتِ آلِ نبیؐ ہے نامِ حسنؑ

زباں ہے اس کی خدا و رسول کا پیغام  
کلامِ حق سے ہم آہنگ ہے کلامِ حسنؑ

ملوکیت نے امت سے مات کھائی ہے  
رہا ہے مرکزِ ایمان و دیں نظامِ حسنؑ

قیام امن کی خاطر ہے تجھے جبر و ستم  
پیام صلح و محبت ہی تھا پیامِ حسنؑ

کیا ہے پرچم اسلام سر بلند اس نے  
ہے دل میں ہر کس و ناکس کے احترام حسن

یہ شانِ خلق تھی کفار بھی مطیع رہے  
علی کے بعد یہ دیکھا ہے اہتمام حسن

بفیضِ منجینِ پاک ہی ملے گی نجات  
ازل سے نجم ہے اس واسطے غلام حسن

## نوحہ

نام حسین پر مری پلکوں پہ آ گئے  
اظہار غم کا اشک سلیقہ سکھا گئے

شہیر کو نماز بہر حال تھی عزیز  
قاتل تھ سر پہ اور وہ سجدہ میں آ گئے

میدان کربلا میں بہتر کٹا کے سر  
دنیا کو راہ حق و صداقت دکھا گئے

نہیب کا حوصلہ ہو کہ عباس کی وفا  
مقتل میں سب حسین کی ہمت بڑھا گئے

موج فرات سر کو پگھلتی تھی بار بار  
اصغر کے خشک ہونٹ تلام اٹھا گئے

نہیب کے اک خطاب میں لفظوں کے بیشتر  
دربار شام میں بڑی ہلچل مچا گئے

اے عجم کربلا میں جو گزرے ہیں واقعات  
اسلام کو حیات کی منزل دکھا گئے

## نوحہ

دنیا میں ہے جہاں کوئی شیدا حسین کا  
دیتا ہے آنسوؤں سے وہ پرسا حسین کا

سب کچھ خدا کے نام پہ قربان کر دیا  
ہم سر بنے گا کوئی بھلا کیا حسین کا

پیش یزید وقت وہ سینہ سپر رہا  
حق سے پھرانہ چاہنے والا حسین کا

جاری ہے میری آنکھوں سے اشکوں کا سلسلہ  
میری نظر میں ہے ابھی لاشہ حسین کا

خُر صاحب نظر تھا کہ دل اس کا پھر گیا  
دشمن سے دوست بن گیا کیسا حسین کا

دونوں جہاں میں صاحب توقیر بن گیا  
جس شخص پر بھی پڑ گیا سایا حسین کا

شور فغاں سے جھم فضا کا اپنے لگی  
نیزے پہ سر جو شام میں دیکھا حسین کا

## یا حسینؑ

باطل کی ظلمتوں کو مٹایا ہے یا حسینؑ  
تم نے چراغِ حق کا جلایا ہے یا حسینؑ

جب بھی امامِ صبر و رضا کا لیے نام  
بے ساختہ زبان پہ آیا ہے یا حسینؑ

میدانِ کربلا میں بہتر کٹاکے سر  
نانا کا دین تم نے بچایا ہے یا حسینؑ

اصغر شہید ہو گئے پیاسے اور آپ نے  
فوجِ عدد کو پانی پلایا ہے یا حسینؑ

میرے نفسِ نفس میں ہے خاکِ شفا کی بو  
تم کو نشانِ سجدہ میں پایا ہے یا حسینؑ

ما تم سمجھئے اس کو کہ شبیر کی دل  
سینے پہ ہم نے لکھ کے دکھایا ہے یا حسینؑ

سرخم نہ ہوگا جحیم کا ظالم کے سامنے  
اس پر کرم کا آپ کے سایا ہے یا حسینؑ

## حسینؑ کا ہے

شفق کے رنگ میں خونِ جگر حسینؑ کا ہے  
زمین سے تابہ فلک یہ اثر حسینؑ کا ہے

جو کر رہا ہے لبوں سے تلاوتِ قرآن  
چڑھا ہوا سرِ نیزہ وہ سر حسینؑ کا ہے

ہر ایک عمر کے افراد ہیں شہیدوں میں  
کوئی عزیز ہے کوئی پسر حسینؑ کا ہے

حسینؑ سے ہوں میں مجھ سے حسینؑ، قولِ نبیؐ  
انہیں عزیز ہے شیدا اگر حسینؑ کا ہے

عظیم پہلے سے ہے عشرہٴ محرم تو  
یہ صرف بعدِ شہادت مگر حسینؑ کا ہے

یہاں فرشتے بھی لیتے ہیں آ کے نانِ جو  
ملے مراد جہاں سے وہ در حسینؑ کا ہے

نصیب ہوگی کہاں جہم اس کو جو بچھڑا  
بہشت اس کی ہے جو ہمسفر حسینؑ کا ہے

## زیارت حسینؑ کی

جس دل میں موجزن ہے عقیدت حسینؑ کی  
اس پر ہے صبح و شام عنایت حسینؑ کی

ارباب تخت و تاج تو دنیا سے مٹ گئے  
ہے آج بھی دلوں پہ حکومت حسینؑ کی

قبروں کا ظالموں کی نشانیں تک نہیں رہا  
ہے کربلا میں اب بھی زیارت حسینؑ کی

دنیا و عاقبت میں وہی سر خرو ہوا  
کی حرکی طرح جسے بھی بیعت حسینؑ کی

ایک ایک کر کے حق پہ بہتر ہوئے نثار  
ایسی تھی بے مثال شہادت حسینؑ کی

عابد کو کربلا میں شہادت نہیں ملی  
منظور تھی خدا کو نیابت حسینؑ کی

پھر سر اٹھاری ہے جہاں میں یزیدیت  
اسلام کو ہے جہم ضرورت حسینؑ کی



## سلام

دین حق پر جان دی تم پر سلام  
اے حسین ابن علی تم پر سلام

کردیے قرباں بہتر سر مگر  
بیعتِ فاسق نہ کی تم پر سلام

تم نے اک پتھر کو ہیرا کر دیا  
قسمتِ خر جاگ اٹھی تم پر سلام

مشکلوں میں بھی رہے ثابت قدم  
ظلم سہہ کر اُف نہ کی تم پر سلام

جی اٹھی دم توڑتی انسانیت  
اس کو بخشی زندگی تم پر سلام

فوجِ اعدا کی بجھائی تم نے پیاس  
خوب کی دریا دلی تم پر سلام

تم نے روشن کر کے زخموں کے چراغ  
دور کی ہے تیرگی تم پر سلام

## نوحہ

سراپنا راہ حق میں کٹا کر حسینؑ نے  
سینچا لہو سے باغِ پیہر حسینؑ نے

سینے پہ کھائے دیکھئے خنجر حسینؑ نے  
ظلم کے آگے خم نہ کیا سر حسینؑ نے

قربان کر کے اکبر و اصغر حسینؑ نے  
کیا کیا لٹائے ہاتھ سے گوہر حسینؑ نے

کچھ کم کشش نہ شہرِ مدینہ میں تھی مگر  
چھوڑ ارضائے حق کیلئے گھر حسینؑ نے

مردانگی ہے جان گنوانا برائے حق  
ثابت یہ کر دیا ہے جہاں پر حسینؑ نے

اے دشت کربلا تجھے لازم تھا احترام  
بخشا تھا مرتبہ تجھے آکر حسینؑ نے

طفل و جوان شہید ہوئے خیمے جل گئے  
دیکھے ہیں دل خراش یہ منظر حسینؑ نے

ایک ایک کر کے حق و صداقت کی راہ میں  
قربان کر دئے ہیں بہتر حسینؑ نے

اے تجم تیرگی کو مٹایا ہے دہر سے  
اپنے لہو سے شمع جلا کر حسینؑ نے

## نوحہ

غم حسین میں جو آنکھ تر نہیں ہوتی  
قسم خدا کی کبھی معتبر نہیں ہوتی

ملے گادل سے جو مانگو کھلے باب مراد  
وعا کسی کی یہاں بے اثر نہیں ہوتی

جو چند لہجوں ہی میں حق شناس ہو جائے  
نظر ہر اک کی تو حر کی نظر نہیں ہوتی

غم حسین میں یہ محویت کا عالم ہے  
چھڑے جو ذکر تو اپنی خبر نہیں ہوتی

یہ کہہ رہا ہے شہیدان کربلا کا لہو  
جو سرنہ دو تو مہم حق کی سر نہیں ہوتی

حسین والے ہیں اے تجم صبر کے پیکر  
کوئی بھی فکر انہیں عمر بھر نہیں ہوتی

## سلام

پابندیِ فرمانِ نبوت نہیں کرتے  
جو آلِ محمدؐ سے محبت نہیں کرتے

مظلوم کے حالات پہ رونا تو ہے فطرت  
ہم ظالم و جابر کی حمایت نہیں کرتے

کیوں محسنِ اسلام سے غافل ہیں مسلمان  
کیوں مل کے بھی ذکرِ شہادت نہیں کرتے

شبیر نے ثابت یہ کیا کرب و بلا میں  
جو حق پہ ہیں فاسق کی وہ بیعت نہیں کرتے

کس نے کیا قربانِ جواں لاشے اٹھائے  
یہ شہ کا کلیجہ ہے شکایت نہیں کرتے

شانوں کے قلم ہونے سے جھک سکتا تھا پرچم  
عباسؑ سنبھالنے کی جو ہمت نہیں کرتے

اے بچم پھر اسلام کی عظمت کہاں رہتی  
گر ابنِ علیؑ کا رِشجاعت نہیں کرتے

## شبِ پنجتن

آئی مہلبہ میں نظرِ شانِ پنجتن  
لبریزِ نورِ حق سے ہے پیمانِ پنجتن

یوں ان کو دو جہاں میں میسر ہیں عظمتیں  
ذاتِ خدا پہ پختہ ہے ایمانِ پنجتن

اخلاق ان کا دین، شریعت ہے اتقا  
جود و سخا و صبر ہے سامانِ پنجتن

ان کو روِ نجات میں دُشواریاں نہیں  
جو دل سے تھم لیتے ہیں دامانِ پنجتن

سائے میں انکے جو بھی رہے بالماں رہے  
رستہ ہے پر بہارِ گلستانِ پنجتن

دعویٰ ہے اُن کو آج بھی تقلید کا بہت  
بھولے ہوئے جو بیٹھے ہیں فرمانِ پنجتن

حکم وہی ہے جس کی حکومت دلوں پہ ہے  
اے نجم یہ ہے شانِ غلامانِ پنجتن

## کربلا

ظالموں نے کر دیا عون و محمد کو شہید  
آہ ! اُترا سینہ مسلم میں فخر کربلا

ہو گیا قربان شمع حق پہ جو پروانہ وار  
نوشہ وہ اک رات قاسم دلاور، کربلا

نینوا میں دشمنوں کے پتے پانی ہو گئے  
بیت عباس کا دیکھا یہ منظر کربلا

بے کفن لاشے تھے اور سہمی ہوئی تھی پیہیاں  
کر گئی پیش ایسا خوں آشام منظر کربلا

تجھم، دلو الّا مرمن کم، کو سمجھنا ہے تو آؤ  
دین حق کا راستہ جاتا ہے ہو کر کربلا

آئے یثرب چھوڑ کر سبط پیسیر کربلا  
مرضی حق سے ہوئی ان کا مقدر کربلا

حالت مظلوم پر تھرائی مقتل کی زمیں  
ہو گیا مشق ستم صد حیف اکبر کربلا

سر پٹکتی رہ گئی جسکے لئے موج فرات  
یاد تو ہو گا تجھے پیسا وہ اصغر کربلا

گردن آل نبی پر برچھیاں خنجر چلے  
سجدہ حق میں کٹا شبیر کا سر کربلا

تیری مٹی سجدہ گاہوں کی امانت ہو گئی  
دے گئے اعزاز کیا تجھ کو بہتر کربلا

## ہائے کرب و بلا

جو گوشِ دل سے سنے گا صدائے کرب و بلا  
کہے گا تھم کے سینہ وہ ہائے کرب و بلا

یہ جانتے ہیں سبھی دین حق بچانے کو  
حسینؑ شہرِ مدینہ سے آئے کرب و بلا

ہے راہِ خد اسی پل صراط سے آگے  
کہ جیسے حر کا مقدر جگائے کرب و بلا

وہ جس نے لشکرِ اعدا کو بھی کیا سیراب  
ہوئی تنگ اس پہ ہی آب و ہوائے کرب و بلا

ہو شیرِ خوارِ جواں سرل یا ضعیفِ العمر  
ہر اک کو جامِ شہادت پدائے کرب و بلا

حیات و موت کے وہ فلسفے سے واقف ہے  
جو ذہنِ ودل سے ہوا آشنائے کرب و بلا

یہ امتحان کا مرکز ہے دائرِ فانی میں  
جو چاہتا ہے بقا تجم آئے کرب و بلا



## اے میرے مولا عباسؑ

کی روئے کی جب بھی زیارت اے میرے مولا عباسؑ  
مجھ کو ملی روحانی طاقت اے میرے مولا عباسؑ

شہروں شہروں چل کر آئے آ پکے جو دروازے پر  
پوری ہوئی ہے ان کی حاجت اے میرے مولا عباسؑ

ٹھکرایا سنسار نے جن کو ان کی بگڑی بات بنی  
سوئی ہوئی جاگی ہے قسمت اے میرے مولا عباسؑ

آپ نے تو مخلوق خدا کو درس وفا کایا دیا  
دیکھ کے سب ہیں محو حیرت اے میرے مولا عباسؑ

بھائی کو آقا کہہ کے پکارا جیتے جی بھائی نہ کہا  
کیسا انوکھا جذبہ الفت اے میرے مولا عباسؑ

لیکے دکھایا نہر سے پانی رہ گئے ملتے ہاتھ عدد  
آپ میں تھی لبریز شجاعت اے میرے مولا عباسؑ

رکھ کے لب دریا پہ قدم تو پانی کو سیراب کیا  
سہتے رہے خود پیاس کی شدت اے میرے مولا عباسؑ

موت کو جب لبیک کہا شبیر کے زانوں پر تھ سر  
کیسا ملن تھا وقتِ رخصت اے میرے مولا عباسؑ

تجھ کی بھی پوری ہو مرادیں لطف و کرم کے سائے میں  
پیش ہیں یہ گلہائے عقیدت اے میرے مولا عباسؑ

## عباسؑ

ریاض دیں کا مہکتا گلاب ہے عباسؑ  
کہ رنگ و بو میں خود اپنا جواب ہے عباسؑ

ورق ورق پہ نظر آئے گا جہاں ایثار  
وہ حرف حرف وفا کی کتاب ہے عباسؑ

قدم سے جس کے لرزتی ہے کربلا کی زمیں  
وہ بے جگر پسر بو تراب ہے عباسؑ

وہ دشمنوں کی صفوں کو الٹ کے رکھ دے گا  
پھر یں جو دین سے اُن پر عتاب ہے عباسؑ

لب فرات سکینہ کی پیاس لے آئی  
وگر نہ صبر کے شیشے کی آب ہے عباسؑ

شکستِ رن میں ہوئی ہے تو بے ضمیروں کی  
شہید ہو کے بہت کامیاب ہے عباسؑ

ازل سے قلب میں جس کے رہی ولائے حسین  
وہ نقشِ فیضِ رسالت مآب ہے عباسؑ

سمندروں کا سکوت اس کی ٹھوکروں میں ہے  
کتابِ تشنہ دہانی کا باب ہے عباسؑ

ہو عجم کو بھی عطا جامِ کوثر و تسنیم  
غلامِ آپ کا خانہ خراب ہے عباسؑ

## وفا عباسؑ کی

شہ کو تھی حاصل ولاعباسؑ  
رن میں کام آئی وفاعباسؑ کی  
جس کا علم و فضل میں ثانی نہیں  
ہمسری ہو کیا بھلاعباسؑ کی

تیغ دشمن پر رہی باقی نہ آب  
بندھ گئی ایسی ہواعباسؑ کی  
بھائی کو آقا ہی جانا عمر بھر  
یہ تھی الفت کی اداعباسؑ کی

کم بہتر میں نہ تھا کوئی مگر  
بات تھی سب سے جداعباسؑ کی  
کی علمداری کئے شانوں سے بھی  
تھی رضائے حق رضاعباسؑ کی

علقہ کی سرچٹکتی موجوں سے  
اب بھی آتی ہے صداعباسؑ کی  
نہر تک لائی سکینہ ہی کی پیاس  
یہ محبت تھی چچاعباسؑ کی

نجم اک تاریخ بن کر رہ گئی  
رہتی دنیا تک وفاعباسؑ کی

## امام جعفر صادقؑ

”چھٹی ذہنوں کی تاریکی اجالوں کا پیام آیا  
فقہ کی روشنی دینے اماموں کا امام آیا

درِ باقر پہ مجرائی ہوئے یوں صاحبِ ایماں  
مبارک آپ کے گھر علم کا ماہِ تمام آیا

وہ اسمِ باسُنی خلد کی اک نہر ہے جعفرؑ  
دلوں کو سیر کرنے وہ برائے تشنہ کام آیا

پکارا فاضل و صابرو طاہر کہہ کے دنیا نے  
یہ جوہر ہر لقب کا جعفر صادق کے کام آیا

وہ ہر علم کا مینارِ بابِ علم کا درباں  
علی کا علم لے کر نامِ خیر الانام آیا

صفتِ پیشین گوئی کی عطا کی جس کو مولانا نے  
کہا جو آج اس نے کل وہ پیشِ خاص و عام آیا

امام حضرت جعفرؑ کے در سے جو ملا مجھ کو  
رہِ فکر و عمل میں جھم وہ سب میرے کام آیا

امام زین العابدینؑ

تا توانی میں بھی استقلال کی تصویر ہے  
قوتِ حیدر کا حامل نابِ شبیر ہے

کیا قیامت خیز ہے مظلوم کا جہ و جلال  
حق پرستی جسم پر زنجیر سے تحریر ہے

وارثِ قرآنِ ناطق کی زباں حق کی زباں  
اس کی سیرت ہر حدیثِ پاک کی تفسیر ہے

ہیتِ خطبات سے تھرا گیا دربارِ شام  
نطق کی معراج اس کی جرأتِ تقریر ہے

وہ محافظِ دین کا نسلِ امامت کا امین  
اس کی ذاتِ محترم خود آیہٴ تطہیر ہے

وہ مجسم زہد و تقویٰ عبد سے عابد ہوا  
منبع ایماں سراپا نور کی تنویر ہے

راہِ حق میں کام آئے جسکے سب پیرو جواں  
ہاں اسی کا ننھا بھائی اصغر بے شیر ہے

اس کے ہیں اقوال زریں رہنمائے زندگی  
ذہن میں اترے نہ کیوں ہر لفظِ پُر تا شیر ہے

ہجتم جس در سے ملے کو ملے نانِ جویں  
خیر سے اس کا گدا ہونا مری تقدیر ہے



## ولادت زین العابدین

یک بیک بدلی فضا بارانِ رحمت ہو گئی  
کس کی آمد باعثِ لطف و عنایت ہو گئی

گلشنِ اسلام میں اُمید کا غنچہ کھلا  
جس کی خوشبو سے مدینے میں لطافت ہو گئی

ساقی کوثر کا وارث آ گیا لے کر وہ سے  
خلق پھر سے آشنائے جامِ وحدت ہو گئی

ہو گئی سرسبز کشتِ ہاشمی و فاطمی  
آج معصومِ چہارم کی ولادت ہو گئی

جگمگایا نور سے یوں خانہ شاہِ زماں  
روشن اُن کے در سے پھر شمعِ امامت ہو گئی

جو ہے ہم شکلِ عیّی وہ ہے علیٰ ابنِ الحسن  
اس پہ قرباں اس لئے دادا کی سیرت ہو گئی

وہ ابولقاسم! لقب جس کا ہے زین العابدین  
اس سے تازہ دم حسینیت کی عظمت ہو گئی

ان گنت روزے رکھے اور پا پیادہ حج کئے  
زندگی سجاد کی وقفِ عبادت ہو گئی

روز و شب تھا آپ کا معمول ہی صوم و صلوٰۃ  
عمر ساری آپ کی نذر ریاضت ہو گئی

آپ تھے قرآن ناطق اور قاری اور فقیہ  
آپ پر قرباں نصاحت اور بلاغت ہو گئی

مانگنے پر آپ نے دشمن کو بخشی ہے پنہ  
دیکھ کر شانِ کرم دنیا کو حیرت ہو گئی

محو حیرت ہو گیا ہشام بن عبدالمک  
جب بوقتِ حج بیاں شانِ امامت ہو گئی

سنگِ اسود جب بڑھا خود دست بوی کیلئے  
منکشف سب پر امامت کی حقیقت ہو گئی

پھر تعارف میں قصیدہ فرزدق نے جب پڑھا  
سید سجاد کی ظاہر صداقت ہو گئی

تھی عیاں ان کی جہیں سے معرفت کی روشنی  
صاحب ایماں ہوئے جن کو ہدایت ہو گئی

فاطمہ زہرہ کے پوتے سبط ختم المرسلین  
تازہ ان کی ذات سے جود و سخاوت ہو گئی

دشمنی ہے کفر جن کا دوستی ایمان ہے  
ہو گیا مومن وہ جس کو ان کی قربت ہو گئی

دشمن آلِ عبا تھے خود گرفتارِ بلا  
تیرگی سے شرم کی صبح امامت ہو گئی

کربلا سے بچم پائی زندگی اسلام نے  
دین حق کی آپسے تابندہ عظمت ہو گئی

## ننھا علی اصغر

سکینہ کہتی تھی رو کر علی اصغر علی اصغر  
چلے آؤ ہے سونا گھر علی اصغر علی اصغر

کہاں سوتے ہو بولو بھی ذرا ہونٹوں کو کھولو بھی  
میں پانی لائی ہوں بھر کر علی اصغر علی اصغر

تمنا ہے یہی میری کھلاؤں تم کو گودی میں  
تم آؤ گھٹنیوں چل کر علی اصغر علی اصغر

میں کس کے ساتھ کھیوں اب کوئی ساتھی نہیں میرا  
تم آئے یاد رہ رہ کر علی اصغر علی اصغر

نہ نیند آتی ہے راتوں کو نہ دن کو چین آتا ہے  
ہوں زندہ سسکیاں لے کر علی اصغر علی اصغر

تری بہنا جو روتی ہے وہ اپنی جان کھوتی ہے  
کہ خالی جھولا ہے گھر پر علی اصغر علی اصغر

مرے پاؤں میں چھالے ہیں تری صورت کے لالے ہیں  
تجھے ڈھونڈوں کہاں جا کر علی اصغر علی اصغر

چچا عباس بھی ہیں اور تمہارے ساتھ بابا بھی  
نہ گھبرانا کہیں دم بھر علی اصغر علی اصغر

ابھی کمسن ہو بھیا تم بیاباں میں ہوئے ہو گم  
جیوں کیسے یہ غم لے کر علی اصغر علی اصغر

اندھیرا ہو چلا ہے شام گزری رات آئی ہے  
میں جاؤں گی تمہیں لے کر علی اصغر علی اصغر

## امام زمانہ

ہے دل پارہ پارہ امام زمانہ

ظہور اب خدا را امام زمانہ

ہمیں غم نے مارا امام زمانہ

عطو سہارا امام زمانہ

یہ الفاظ ہر اک کے ورد زباں ہوں

وہ آیا ہمارا امام زمانہ

ہم اپنی اناہی کے مارے ہوئے ہیں

کسی نے نہ مارا امام زمانہ

اس امید نے آپ ہیں آنے والے

دیا ہے سہارا امام زمانہ

کرے حجم اپنی تباہی کا کب تک

نظر سے نظارا امام زمانہ

آ

تاریکی باطل کو مٹانے کے لئے آ  
لوحق کے چراغوں کی بڑھانے کے لئے آ

پھر دہر کو دے بوئے وقائے گلِ زجس  
دیرانے کو گلزار بنانے کے لئے آ

اب عدل کے میزان کے پڑے نہیں یکساں  
انصاف کا مفہوم بتانے کے لئے آ

منزل سے ہے بھٹکا ہوا ہر ایک مسافر  
گمراہ کو پھر راہ پہ لانے کے لئے آ

تفریق کی ہلچل میں ہے گم مردِ مسلمان  
پھر درسِ اخوت کا پڑھانے کے لئے آ

ہر فرقہ کو دعویٰ ہے کہ جنت ہے اسی کی  
سچ کیا ہے یہ دنیا کو بتانے کے لئے آ

آثارِ قیامت کے نظر آنے لگے ہیں  
تو راہِ صداقت کی دکھانے کے لئے آ

اے مہدی موعود تو پردے سے ہو ظاہر  
ہے تیرا زمانہ تو زمانے کے لئے آ

اب بچم کو ہر گام پہ ہے تیری ضرورت  
اے رہبرِ کامل تو نہ جانے کے لئے آ



## نذرِ امام عصر

وہ بظاہر چشمِ دنیا سے نہا ہے آج بھی  
ہاں مگر رہبر ہمارا بے گم ہے آج بھی

ہوگا اس کا بالیقین قربِ قیامت میں ظہور  
متفق اس بات پر سارا جہاں ہے آج بھی

اس کو ورثہ میں ملا مشکل کشائی کا شرف  
جو پسِ غیبت رفیقِ انس و جاں ہے آج بھی

اس گلِ نرجس کی خوشبو سے معطر ہے فضا  
گلستاں کہتا ہے جانِ گلستاں ہے آج بھی

درہم و برہم نظامِ زندگی ہے آئیے  
عدل اور انصاف سے خالی جہاں ہے آج بھی

اے امام عصر ہم سب منتظر ہیں آپ کے  
کیوں کہ بے سالار اپنا کارواں ہے آج بھی

ہجتم ابنِ عسکری کی ذات والا کو سلام  
جو ہماری زندگی کی پاسباں ہے آج بھی

## زینب

جس کا ثانی نہیں وہ ثانی زہرا زینب  
بہن شبیر کی عابد کی مسیحا زینب

جس نے بچپن سے پڑھا علمِ لدنی کا سبق  
دانش و فہم میں ہے علم کا دریا زینب

جس کے بابا کو ملا ناطقِ قرآن کا شرف  
اس صحیفے کی ہے اک آیتِ عظمیٰ زینب

خادمہ تک پہ جہاں عرش سے خوان اترے ہیں  
باصفا کیوں نہ ہو مخدومہ فضا زینب

خیبری عزمِ حلیمی حسنِ صبرِ ہتول  
جذبہ شبیر کا رکھتی ہے سراپا زینب

وہ محافظ تھی لڑے قافلے کی بعد حسین  
مونسِ شامِ غریباں رہی تہانہ نب

بیٹے بھائی گئے، ماں باپ گئے، نانا گئے  
زخم کھا کھا کے بھی ہمت میں ہے یکتا نہ نب

ہو گیا شام کے دربار پہ سکتہ طاری  
جب ہوئی دفتر الفاظ میں گویا نہ نب

تحم چودہ سو برس بیت گئے ہیں پھر بھی  
فخر نسواں کے ہے کردار میں زندا نہ نب

## فَضْلُہ

وفا کی جس میں مہک ہے وہ پھول ہے فَضْلُہ  
بہارِ گلشن آلِ رسول ہے فَضْلُہ

ہے نازاں پہ بہت ہاشمی گھرانے کو  
وہ معتمد ہے بڑی با اصول ہے فَضْلُہ

کھلایا گود میں جس نے کئی اماموں کو  
امینِ رائے ورونِ بتول ہے فَضْلُہ

جو تیز و تند ہواؤں میں بھی رہی روشن  
وہ شمعِ خانہ بہت رسول ہے فَضْلُہ

کبھی دُعا کو اگر ہاتھ اٹھ گئے اس کے  
ندا یہ غیب سے آئی قبول ہے فَضْلُہ

پھر آئی جوش میں رحمتِ فلک سے خوانِ اترے  
کریم دیکھتا کیسے ملول ہے فَضْلُہ

یہ جہمِ مرتبہ دیکھا کنیرِ زہراؑ کا  
خدا کے فضل و کرم کا نزول ہے فَضْلُہ

## سلام

کربلا میں ہے شجاعت دیدنی شبیر کی  
دین حق کے کام آئی زندگی شبیر کی

آنکھ بھر آئی چلے نانا کا جب گھر چھوڑ کر  
حاضری روخنے پہ تھی یہ آخری شبیر کی

فوج دشمن کو کیا سیراب خود پیاسے رہے  
بن گئی تاریخ یہ دریادلی شبیر کی

اک نظر میں حر کی دنیا ہی بدل کر رہ گئی  
اس پہ جب چشم عنایت ہو گئی شبیر کی

جانتے تھے کتنے با عظمت ہیں فرزند رسول  
ظالموں نے پھر بھی ناحق جان لی شبیر کی

دشمنانِ دین کا کوئی نام لیوا تک نہیں  
ہے دلوں پر حکمرانی آج بھی شبیر کی

فرضِ مومن ہے یہی اے تجھ جو پانی پیئے  
یاد رکھے کربلا میں تشنگی شبیر کی

## جناب ابو طالب

نبی کو گود میں جس نے کھلایا وہ ابو طالب  
تھا جس کی شفقتوں کا سر پہ سایا وہ ابو طالب

بھتیجے کو پسر سے بڑھ کے سمجھا اور جیتے جی  
ہمیشہ اپنے سینے سے لگایا وہ ابو طالب

۲۰ جائے اماں شعب ابی طالب محمدؐ کا  
مصائب سے انہیں جس نے بچایا وہ ابو طالب

بھلا سکتا نہیں اسلام اس کی عظمتیں ہرگز  
جو آڑے وقت اس کے کام آیا وہ ابو طالب

رضائے رب کعبہ دیکھئے بی بی خدیجہ سے  
نکاحِ مصطفیٰ جس نے پڑھایا وہ ابو طالب

علیؑ جو گلیں ایمں تھے ہوئے اس سلب سے پیدا  
جسے ہر شرک سے بیگانہ پایا وہ ابو طالب

اسے اے عجم ہم تو حاملِ ایماں سمجھتے ہیں  
جو حامیِ پیبر بن کے آیا وہ ابو طالب

## رجب کا چاند

کب سے دکھا رہا تھا ہمیں انتظار چاند  
آیا نظر افق پہ حسیں کیف بار چاند  
وابستہ کر کے چار اماموں کے سسلے  
ماہِ رجب کو حق نے لگائے ہیں چار چاند

جس دم ہوا افق پہ منور رجب کا چاند  
بھایا ہلالِ عید سے بڑھ کر رجب کا چاند  
یا قر، تقی، تقی و علی کے ظہور کا  
لایا فلک سے مژدہ زمیں پر رجب کا چاند

## باب المُرَاد

جوسائل مانگتا ہے فاطمہ کے گھر سے ملتا ہے  
یہی وہ در ہے حاجتمند کو جس در سے ملتا ہے

اسے باب اسرار اس واسطے کہتا ہے ہر مومن  
ملائک کو بھی تو نانِ جویں اس گھر سے ملتا ہے

پڑھا ہے جس نے قرآن اس نے اہلبیت کو سمجھا  
پتہ عظمت کا ان کی سورۃ کوثر سے ملتا ہے

زباں ہی کیا کٹا دیے ہیں حق پر اپنا سر تک بھی  
وفا کا حوصلہ یہ میثم و قنبر سے ملتا ہے

کیا قاتل کو بھی شرمندہ اپنی مسکراہٹ سے  
شجاعت کا سبق ننھے علی اصغر سے ملتا ہے

لعینوں کو نظر آیا نہ ان میں کیسے قاتل تھے  
کہ چہرہ تو علی اکبر کا پیغمبر سے ملتا ہے

اٹھائے کربلا میں کس طرح شبیر نے لاشے  
پتہ صبر و رضا کا خونچکاں منظر سے ملتا ہے



## کس کا تھا؟

معجزہ تھایہ شہادت کا مگر کس کا تھا؟  
سر نیزہ جو تلاوت میں تھا سر کس کا تھا؟

کیسے بے دین تھے قاتل جو نہ پہچان سکے  
جو تھا ہم شکلِ نبیؐ نورِ نظر کس کا تھا؟

کون سا گھرتھا جہاں آ کے ستارہ اُترا  
لی ملائک نے جہاں بھیک وہ در کس کا تھا؟

تیر کھا کر بھی رہی طفل کے ہونٹوں پہ ہنسی  
تفنگی میں یہ شجاعت کا اثر کس کا تھا؟

جو تھا باطل کے اندھیروں میں اجالوں کا نقیب  
وہ درخشاں بنی ہاشم کا قمر کس کا تھا؟

دولہا اک شب کا کفن باندھ کے گھر سے نکلا  
نہ تھا قاسم کا تو پھر ایسا جگر کس کا تھا؟

کربلا والوں نے سردی کے بچایا حق کو  
ورنہ اس راہ پہ اے نجم گزر کس کا تھا؟

## منتقبت آلِ نبیؐ

جہاں علم و عمل کی انتہاء کی انتہا ہوگی  
وہاں سے مدحتِ خیرِ شمع کی ابتدا ہوگی

جہاں بھی جائیں گے وہ آپ ہی پہچانے جائیں گے  
تعارف کی ضرورت ان کے دیوانوں کو کیا ہوگی

مسلمان یوں تو ہر وہ شخص ہے کلمہ جو پڑھتا ہے  
مگر ایمان والا ہے وہی جس میں حیا ہوگی

نہ جاؤ کثرت و قلت پہ باطل کے پرستارو  
وہیں حق فتح پائے گا جہاں پر کربلا ہوگی

زمانے میں برادر تو بہت مل جائیں گے گھر گھر  
مگر عباس جیسی ان میں کب بوئے وفا ہوگی

سلام اس ذات پر جس نے کیا یہ عزم میداں میں  
نماز عشقِ تلواروں کی چھاؤں میں ادا ہوگی

خدا کے گھر کی کس بات کی ہے تم نے سوچا بھی  
خصوصِ دل سے مانگو نجم پوری ہر دُعا ہوگی

## نوحہ

شمر کیا تجھ کو یہ معلوم نہ تھا پہلے سے  
سر شبیر جھکے گا نہ جھکا پہلے سے

بیعت حق کے لئے رخت سفر باندھا تھا  
ورنہ حق میں نہ تھی کوئی فضا پہلے سے

آگئے سبھ پیمبر اسی خطے میں جہاں  
منتظر آپ کی تھی کرب و بلا پہلے سے

وہ سے ملتے ہی نظرِ حر کا مقدر جاگا  
سامنے آگیا قسمت کا لکھا پہلے سے

ذہن عباس میں تھی ننھی سیکینہ کی جو پیاس  
اس لئے نہر پہ پانی نہ پیا پہلے سے

شمعِ خیمے کی بجھ کر ہوئے گویا یوں اہم  
جس کو جانا ہے چلا جائے ذرا پہلے سے

تجھم اک حشر پا کر گئی شور کی شام  
العطش کی تھی فضاؤں میں صدا پہلے سے

## نوحہ

کیسے بھلا سکے گا کوئی غم حسین کا  
گہرائیوں میں دل کی ہے ماتم حسین کا

ہر اک قدم پہ باد مخالف کے باوجود  
لہرا رہا ہے آج بھی پرچم حسین کا

اشکوں کے موتیوں پہ ہمیشہ رہے گی آب  
غم یوں رہے گا قائم و دائم حسین کا

جب تک دلوں میں غم کی دہکتی رہیگی آگ  
ماتم کرے گی دیدہ پر غم حسین کا

تشنہ لبی میں بھی نہ قدم ڈلگا سکے  
ہے دیدنی یہ صبر کا عالم حسین کا

حق کی رضا پہ ظلم و ستم تو ہے مگر  
ظالم کے آگے سر نہ ہوا خم حسین کا

کیا سرخ رونہ ہوگا وہ میدان حشر میں  
جو نجم نام لیوا ہے ہر دم حسین کا

## ماہِ محرم

جب چاند محرم کا اُفق پر نظر آیا  
سینے میں اُترتا ہوا خنجر نظر آیا

اک ہوک اُٹھی دل میں چھلکنے لگی آنکھیں  
چودہ سو برس پہلے کا منظر نظر آیا

یوں چشمِ تصور میں پھرا سب کا سراپا  
ان میں کوئی قاسم کوئی اکبر نظر آیا

بے ساختہ ظالم نے کیا تیر سے اک دار  
جب سامنے تھا علی اصغر نظر آیا

شانے تھے قلم پھر بھی علم کو نہیں چھوڑا  
باحوصلہ عباسؑ ولاور نظر آیا

ہمت سے لڑے رن میں حبیب ابن مظاہر  
بچ کر نہ گیا جو بھی ستم گر نظر آیا

چہروں پہ شکن ہے نہ لیوں پر کوئی شکوہ  
مظلوم ہر اک صبر کا پیکر نظر آیا

منظر یہ قیامت کا بھی دیکھا شبِ عاشور  
بوڑھوں کی طرح سبطِ پیغمبر نظر آیا

اک بولتا قرآن تھا مصروفِ تلاوت  
ہمیر کا نیزہ پہ چڑھا سر نظر آیا

اے جحیم تھی ہر لب پہ صدا ہائے حسینا!  
یہ کرب و بلا کا ہمیں منظر نظر آیا

## جشن ولادت حضرت امام علی نقی علیہ السلام

ارضِ مدینہ جھوم اٹھی پا کے یہ خوشی  
دروازہ نقیؑ پہ فرشتے ہیں بھرتی

آئی پلٹ کے گلشنِ اسلام میں بہار  
مژدہ سنار ہی ہے چمک کر کلی کلی

سوئے نصیبہ ور ہے یہ ہر گل کور شک ہے  
آغوش میں جو اس کے ہے تنہا سا عسکری

ثابت ہوا ہے کتنا مبارک رجب کا چاند  
لایا ہے پھر محافظِ دین محمدی

اس ذات باصفات کے القاب بھی ہیں خوب  
ناصح، فقیہ، طیب و ہادی، امین، نقی

کی فرشِ سنگِ گرم پہ اس نے ادا نماز  
یوں قیدِ سامرہ میں گزاری ہے زندگی

اوروں کے قرض اُسے اُتارے ہیں لیکے قرض  
ہر گام مومنین کی حاجت روائی کی

اس نے ملوکیت کی اڑائی ہیں دھجیان  
نظروں میں اس کی ہیچ تھا تاج شہنشی

نسلِ حسین سے تھا درندے نہ چھو سکے  
اس امتحاں میں شاہ کو خود مات ہو گئی

در اصل مرتضیٰ کے گھرانے کا فرد تھا  
بے مثل ہے صفات میں ولیوں کا ہے ولی

میں ہوں محب آلِ نبیؐ حتم اس لئے  
صدقے میں ان کے دولتِ دنیا و دیں ملی



## جشن شیرخوار

شیرخوار کو بھیجا ماں نے رن میں سمجھا کر  
باپ کو بچا لینا تیر حلق پر کھا کر

دھجیاں اڑا کی ہیں اس نے فس کے بیعت کی  
لشکرِ یزیدی بھی رہ گیا ہے شرما کر

پہلے گھر میں جھولے سے گر کے کہہ دیا لبیک  
ہستے ہستے پھر رن میں جان دی ہے تولا کر

دیکھتے ہیں حسرت سے رن میں حضرت شیر  
پھول ان کے ہاتھوں میں رہ گیا ہے مرجھا کر

کاش ہم سے مجھ پاتی پیاس ننھے اصغر کی  
موج موج دریا کی کہہ رہی ہے پچھتا کر

دور ارتقا سے بھی یہ سوال ہے میرا  
کر سکے تو اصغر کا اک جواب پیدا کر

کیسی کیسی عمروں میں کر بلا کے پروانے  
شمع حق کی لو پر خود جل رہے ہیں آ آ کر

اہلیت اطہر نے دین حق بچانے کو  
زندگی گزاری ہے ہر قدم پہ غم کھا کر

تجھ جتنے صدقے میں ہم نے زندگی پائی  
ایک نعرۂ صلوٰۃ! ان پہ پھول برسا کر

## امام محمد تقیؑ

یوم الورد امام محمد تقیؑ کا ہے  
یہ آج جشنِ عام محمد تقیؑ کا ہے

ساتی لٹڑھا رہا ہے عے عشقِ لم یزل  
رندو! اٹھاؤ جامِ محمد تقیؑ کا ہے

جس نے دیا خلیفہ مامون کو سبق  
بچپن سے یہ مقام محمد تقیؑ کا ہے

وہ حرفِ حرفِ آیہ قرآن کا ترجمان  
جو حق کا ہے کلامِ محمد تقیؑ کا ہے

میرے لئے کتاب ہے وہ سب سے محترم  
تحریر جس پہ نامِ محمد تقیؑ کا ہے

دی اپنے علم و فضل سے اسلام کو جدا  
تبلیغ دیں ہی کام محمدؐ قی کا ہے

ابن علی رضا ہیں امامت کے سرکاتاج  
درجہ نواں امام محمدؐ قی کا ہے

صبر حسینؑ، حلم حسنؑ، قوت علیؑ  
یہ حسن امتزاج محمدؐ قی کا ہے

اس کو نہ ہوگا خوفِ جہنم سے واسطہ  
اے جہم جو غلام محمدؐ قی کا ہے

## ولادت امام عصر

فضا میں پھیلی ہے بوئے نرجس کلی کلی مسکرا رہی ہے  
ولادت ابن عسکری کی یہ قوم خوشیاں منا رہی ہے

امام مہدی ہیں حجتہ اللہ وہ رہبر دین مصطفیٰ ہیں  
سبھی اماموں سے ان کی لیکن اولائے حجت جدارہی ہے

ملے ہیں آغوشِ مادری سے جواہراتِ علوم و حکمت  
انہیں کی پر نور ذات پردے سے اپنے جلوے دکھا رہی ہے

جہاں میں میزانِ عدل کے آج دونوں پلڑے نہیں برابر  
بگڑ گئی منصفوں کی نیت تمہیں عدالت بلا رہی ہے

یزید دوراں سے آج بھی حق پرست سینہ سپر ملیں گے  
حسینیوں کے لئے تو دنیا ہمیشہ اک کرہا رہی ہے

ہر ایک فرقہ کو ہے یہ دعویٰ کہ اس کی عقیبتی ہے اس کی جنت  
امام عالی بتائے گا یہ کس کے حصے میں آرہی ہے

ہوئے علاماتِ حشر ظاہر ہے غلبہٴ کفرِ جحیم، ہر سو  
امامِ برحق کو جلد بھیجے خدا سے یہ التجا رہی ہے

## قرآن مجید

محترم اس واسطے ہر لمحہ ہے رمضان کا  
یہ مہینہ ہے نزولِ آیہ قرآن کا

بندہ مسلم کرے پابندی صوم و صلوة  
لیتا ہے ماہ مبارک امتحاں ایمان کا

اس صحیفے کی ہر آیت رہنمائے زندگی  
اس کا ہر پارہ ہے جز اللہ کے فرمان کا

پڑھ لیا جس نے سمجھ کر اور کیا اس پر عمل  
اس پہ جادو چل نہیں سکتا کبھی شیطان کا

لا نہ پایا کوئی اسکے ایک سورہ کا جواب  
مان لیں ہم کیسے اس کو پھر کلام انسان کا

باوضو ہو کر بلا ناغہ تلاوت کیجئے  
بن کے رہ جائے نہ یہ جز طاق اور جز دان کا

تاقیامت نجم اس میں فرق آ سکتا نہیں  
زندہ جاوید اک اک حرف ہے قرآن کا

## قرآن کریم

لفظِ اقراء سے ہوئی ہے ابتدا قرآن کی  
ماہِ رمضان میں نزولِ آیہ قرآن ہوا  
جائے پیدائش بنا عارِ حرا قرآن کی  
وجہ ہے ذاتِ محمدؐ مصطفیٰ قرآن کی

جس میں اک نکتہ کی بھی تحریف ہو سکتی نہیں  
اس کی عظمت کا ہے یہ بھی ایک آفاقی ثبوت  
یہ صفت ہے مرحبا صلی علیٰ قرآن کی  
کر رہا ہے ربِ دو عالم ثنا قرآن کی

اس کا نقشِ جاوداں مٹ جائے ممکن ہی نہیں  
ہے یقینِ کامل شفا ہو جائے گی بیمار کو  
کر رہا ہے خود حفاظت جب خدا قرآن کی  
دیکھے حسنِ عقیدت سے ہوا قرآن کی

تیرہ و تاریک گوشوں کو منور کر دیا  
غور سے پڑھیے اسے بامعنی و بالترام  
جس جگہ دُنیا میں پہنچی ہے ضیا قرآن کی  
خوبیاں کھل جائیں گی معجز نما قرآن کی

حجمِ بیشک ہے مکمل یہ کتابِ زندگی  
کا سراپا ہے راہ پر جو بھی چلا قرآن کی

## قرآن و اہلبیت

آخری حج سے پیہر کی ہوئی جب واپسی  
رُک کے مجمع سے یہ فرمایا کہ سن میں اُمتی

قیمتی شے چھوڑے جاتا ہوں تمہارے درمیاں  
ان میں اک قرآن ہے اور دوسرے آلِ نبیؐ

دونوں عالی مرتبت ہیں ان کا کرنا احترام  
تم نہ بھکو گے کبھی ان سے اگر غفلت نہ کی

فرقہ بندی تجھ مٹ سکتی ہے صرف اس شکل میں  
ہم کریں اسلام کے ارکان کی سب پیروی



## قرآن کر رہا ہے ثنائے ابوترابؓ

وہ دن دکھائے کاش! ثنائے ابوتراب  
مجھ کو نجف بلائے خدائے ابوتراب

جس خوش نصیب پر ہو عطاءے ابوتراب  
ذرے کو آفتاب بنائے ابوتراب

حاجات پوری ہوتی ہیں باب المراد سے  
کیوں جائے غیر در پہ گدائے ابوتراب

جھٹلائے اس کے قول کو کس کی ہے یہ مجال  
قرآن کر رہا ہے ثنائے ابوتراب

ہجرت کے وقت بستر سرور پہ سو گئے  
تاریخ بن گئی ہے وفائے ابوتراب

دعوت ہو ذوالعشیرہ کی یا ہو مباہلہ  
بھٹکے ہوؤں کو راہ دکھائے ابوتراب

دشواریاں حیات کی رہتی ہیں اس سے دور  
جس کے دماغ و دل میں سمائے ابوتراب

میرے مشام جاں کو یہ رکھتی ہے عطر بیز  
کافی ہے مجھ کو بوئے قبائے ابوتراب

منجھدار سے پکار لے اس کو جو ناخدا  
کشتی کو اس کی پار لگائے ابوتراب

اے حُجّۃِ بارگاہِ امامت میں ہوں قبول  
میں نے کہے جو شعر برائے ابوتراب

## اللہ اکبر

کربلا میں منہ کی کھائی حرلا کے تیر نے  
مسکرا کر زعم توڑا اصغر بے شیر نے

جان دے کر زندگی بخشی نئی اسلام کو  
دین نانا کا بچایا حجت شبیر نے

کہکے جب اللہ اکبر رن میں حق والے بڑھے  
منکروں کے ہوش اڑائے نعرۂ تکبیر نے

کیا استقلال تھا وہ عابد بیمار کا  
کس لیا تھا جب کہ جسم ناتواں زنجیر نے

یہ سعادت بھی ہر اک انسان کو حاصل کہاں  
تجھ کو حر جنت میں پہچایا تری تقدیر نے

مرحبا اے ثانی زہرا سر دربار شام  
کر دیا بیدار ذہنوں کو تری تقریر نے

رنگ لا کر ہی رہا خونِ شہید کر بلا  
جسم بدے ذہن و دل ایمان کی تاثیر نے

## متفرقات

### ولادتِ فاطمہ زہراؑ

خوشا اے مومنو! بارانِ رحمت ہونے والی ہے  
خدا کی اپنے بندوں پر عنایت ہونے والی ہے  
فرشتے جھومتے ہیں آسماں پر شاد ہے دنیا  
نبیؐ کے گھر میں زہراؑ کی ولادت ہونے والی ہے

### با صفا ہیں فاطمہؑ

انگنت القاب ہیں معصومہؑ کو نین کے  
اپنے کردار و عمل سے با صفا ہیں فاطمہؑ  
مجم بخشش کو ہے کافی ان کا دامنِ کرم  
ساتھ احمدؑ کے سرِ روزِ جزا ہیں فاطمہؑ

### علیم و لائقِ صدا احترام ہے زہراؑ

نسائیت کے تقدس کا نام ہے زہراؑ  
علیؑ کی زوجہ حسن و حسین کی مادر  
نبیؐ کی دخترِ اعلیٰ مقام ہے زہراؑ

## ولادتِ اصغر

گلفشاں ہے ہر چہرہ جشن کی خبر پا کر  
جھوم اٹھی مسرت سے کائنات اٹھلا کر  
ہے ولادتِ اصغرؑ کیوں نہ شاد ہوں شیرؑ  
تہنیت ملائک بھی دے رہے ہیں آ آ کر

## جائے پیدائش

خسر جس کے محمدؐ ور خوش دامن خدیجہ ہے  
یونہی وہ عالم اسلام میں سب کا چہیتا ہے  
بتاؤ یہ شرف اس کے سوا حاصل ہوا کس کو  
عنی وہ ہے کہ جس کی جائے پیدائش ہی کعبہ ہے

## اقوالِ ذریبِ ذینِ العابدینؑ

ہر کارِ غلط ناداں مرنے کی علامت ہے  
ترغیبِ گناہوں کی دینا بھی ہلاکت ہے

نہ بے وقوف کی صحبت تم اختیار کرو  
اور اس عمل سے نہ خود کو ذلیل و خوار کرو

جو مال و زر پہ کسی کی نگاہ کرتا ہے  
وہ جب بھی مرتا ہے ہو کر فقیر مرتا ہے

## جشنِ امام ولادتِ علی نقیؑ

ور دِزباں ہر اک کے ہے نامِ علی نقیؑ  
مستی میں جھومتے ہیں غلامِ علی نقیؑ  
ہے اہتمامِ جشنِ طربِ نجمِ اس سئے  
پیدا ہوئے ہیں آج امامِ علی نقیؑ

## ایمانِ ابوطالب

ازل سے تا ابد جاری ہے فیضانِ ابوطالب  
بھلا سکتا نہیں اسلام احسنِ ابوطالب  
نبیؐ کا تھ محافظ کون یہ معلوم ہے پھر بھی  
نہ سمجھے کور باطن کیا ہے ایمانِ ابوطالب

## ذکر حسین ابن علیؑ

اے مومنو! یہ صاف ہے فرمانِ نبیؐ کا  
جو ہے مرے پیارے کا تو میں بھی ہوں اسی کا  
گو نج اٹھتی ہے خاموش فضا صلی علیؑ سے  
جس بزم میں ہو ذکر حسینؑ ابن علیؑ کا

## عوت و محمد

اسلام کے تابندہ گہر عون و محمد  
زمین کے ہیں یہ نخت جگر عون و محمد  
ہے دین پہ نانا کے بہار ان کے لہو سے  
وہ باغ نبی کے گل تر عون و محمد

لقب تو شیر خدا شاہ بحر و بر سے ملا  
ثبوت آیہ قرآن معتبر سے ملا  
خدا کو پیا علی کے یہاں خدا کی قسم  
علی کو دیکھا تو وہ بھی خدا کے گھر سے ملا



## امامت کو امام

جذبہ و لہجہ بلالی ہوازاں کے واسطے  
سجدے ہوں خوشنودیؐ رب جہاں کے واسطے  
آئیں گے بیت المقدس میں امامت کو امام  
ہے عبادت فرض ہر پیر و جوان کے واسطے

## عزاداری

کسی کو ذکرِ مولیٰ سے دل آزاری نہیں ہوتی  
گوارہ پھر بھی لوگوں کو عزاداری نہیں ہوتی  
زمانہ بھول جاتا واقعاتِ کربلا مفتی!  
عزاداروں میں یہ بدعت اگر جاری نہیں ہوتی

## تشنہ دھن

جو صبر میں شاگرد ہے عباسِ جری کا  
وہ ابنِ حسن دیکھئے پوتا ہے علی کا  
تلوار سے قاسم کی نہ بچ پائیں گے دشمن  
اس تشنہ دہن بچے پہ سایہ ہے نبی کا

## عیدِ غدیر

پردہ کو درمیاں سے اٹھایا رسولؐ نے  
پیغامِ حق جہاں کو سنایا رسولؐ نے  
ہاتھوں پہ پھر علی کو اٹھا کر غدیر میں  
یہ میرا جانشین ہے بتایا رسولؐ نے

## ولادت امام زمانہ

یہ ہم ایمان رکھتے ہیں وہ جب بھی مہرباں ہوگا  
چھٹے گی تیرگی باطل کی پھر روشن جہاں ہوگا  
امام عصر کا دیدار ہوگا بالیقین اک دن  
اشے گانغیب کا پردہ وہ نور حق عیاں ہوگا

## احسانِ ابوطالب

بھلا سکتا نہیں اسدِ ام احسانِ ابوطالب  
ازل سے تا ابد جاری ہے فیضانِ ابوطالب  
نبیؐ کا ہے محافظ کون یہ معلوم ہے پھر بھی  
نہ سمجھے کور باطن کیا ہے ایمانِ ابوطالب

## ولائے حسینؑ

وہ شخص کیوں نہ دل و جاں سے ہو فدائے حسینؑ  
جسے نصیب سے مل جائے خاکپائے حسینؑ  
مقام حر ہی نے سمجھا رکوع و سجدہ کا  
نماز عشق حقیقت میں ہے ولائے حسینؑ

## ولادت عباسؑ

ہر سمت رحمتوں کا عجب اہتمام ہے  
اُمّ البنین کے یہاں اک جشن عام ہے  
پیدا ہوا ہے آج کوئی پیکر وفا  
اس بازوئے حسینؑ کا عباس نام ہے

باغِ حسینؑ میں وہ کھلی زرگسی کھلی  
اشکِ خوشی سے پلکیں ہوئیں سب کی شبہی  
خوشیوں کے چار سال مصائب میں کٹ گئے  
پروان چڑھ سکی نہ سیکنہ کی زندگی


آلِ نبیؐ کے ساتھ چلے غم کے سلسلے  
خوشیاں قلیل ان کو مصائب بہت ملے  
مرجھا گئے سیکنہ و اصغر سے خوبرو  
شبیر کے چمن میں جو تھے غنچے بن کھلے

دے گئے ماتِ جواں مرد یہاں لشکر کو  
خون سے اپنے شفقِ رنگ کیا منظر کو  
اُن شہیدانِ حق آگاہ کی روحوں کو سلام  
جان جو دے گئے لیکن نہ جھکایا سر کو

جس نے خلوص دل سے پکارا علی علی  
آئے ہیں بن کے اس کا سہارا علی علی  
جس دن بھی جھم آئے گا ذہنوں میں انقلاب  
ہر شخص یہ کہے گا ہمارا علی علی

چلنے والے دل اپنا جلاتے رہے  
اور محبت علی مسکراتے رہے  
ان کی قسمت میں تھی بغض کی تیرگی  
ہم تو جشن غدیری مناتے رہے

ثنائے خدا و نبی کہنے والے  
ہیں مومن علی کو ولی کہنے والے  
ملی ہے انہیں جھم عرفاں کی دولت  
ہوئے ہیں ولی یا علی کہنے والے



نجم مظفرنگری